

حضرت مولانا سید ابوالحسن علی حسنی ندوی

نسل نو کے عقیدہ اور دین و ایمان کی حفاظت

درستور ۱۹۹۷ء کو الجمن تعلیمات دین صنایع لکھنؤ کے زیر انتظام مدرسہ منظہم الاسلام بلوچ پورہ
شیخ دارالعلوم ندوۃ العلماء کے وسیع میدان میں منعقدہ ایک روزہ دینی تعلیمی کانفرنس کے خطاب

اَمْ كُنْتُم مُشَهِّدًا إِذْ حَضَرَ يَعْقُوبُ الْمُوقَتَ اذْ قَالَ لِبَنِيهِ مَا تَعْبُدُونَ فَنَبَأُوا نَعِيدَ إِلَهُكُمْ وَإِلَهُ آبَائِكُمْ أَبْرَاهِيمَ وَاسْمَاعِيلَ وَاسْحَاقَ إِلَهٌ وَاحِدٌ
وَنَحْنُ لِهُ مُسْلِمُونَ -

میرے محترم وزیر بھائیو ادستو اور حاضرین مجلسیں! میں نے آپ کے سامنے قرآن مجید کی ایک
آیت پڑھی ہے قرآن مجید پڑھنے کی سعادت آپ میں سے اکثر حضرات کو کہنا چاہیئے اور بہتے کا حق ہے
آپ سب حضرات کو حاصل ہوتی رہتی ہے اور بہت سے بھائی اس کا ترجمہ بھی دیکھتے رہتے ہیں لیکن بعض
مرتبہ جو چیز بار بار نظر سے گزرتی ہے اس کا معاملہ بھی اگر بے ادبی نہ ہو تو کہوں کریمی ہے اور دوسرے مشاہرات
کا بھی معاملہ یہ ہے کہ جو چیز سامنے بار بار آتی ہے، کتنی دکانی کے ساتھ بورڈ ہیں جو ہر وقت نظر سے گزرتے
رہتے ہیں اگرچہ جو چھا جاتے کہ فلاں بازار سے جس سے آپ روزانہ گزرتے ہیں اور کسی کمی بار گزرتے ہیں اس
میں واپسی طرف کی دکان پر ایک ساتھ بورڈ لکھا ہوا ہے وہ کیا ہے؟ تو آپ کہیں گے کہ تم نے کبھی غور سے
پڑھا نہیں یہ اکثر ان چیزوں کے ساتھ پیش آتا ہے جس سے واسطہ پڑتا رہے اور لگا ہیں جس کی خادی ہو جاتی ہے
قرآن مجید کی یہ آیت جو پہلے ہی پارے کی آیت ہے اور اس کا ترجمہ عام طور پر قرآن مجید کے ترجمے میں
 موجود ہے، خدا کے خضل سے اللہ تعالیٰ ان مترجمین کو جزاۓ خیر دے وہ ان ترجموں کے ذریعے سے
پڑھتے ہیں اور جو براہ راست عربی زبان سے واقع ہیں وہ خدا ان کو پڑھتے ہیں اور سمجھتے ہیں۔ لیکن بہت کم
غور کرنے کی نوبت آئی ہوگی کہ اللہ تعالیٰ اس انتہام کے ساتھ اگر یہ لفظ غیر شایان شان اور بے ادبی کے نہ
ہوں تو میں کہوں کہ اللہ تعالیٰ نے اس واقعے کو بیان کرتے کوئی ترجیح عطا فرمائی اور اللہ تعالیٰ جس کی شان یہ

ہے کہ جو چیز بھی اس سے نسبت رکھتی ہے وہ ضروری ہے، معنوی ہے مناسب حال ہے، مناسب وقت ہے اور فطرت کا تقاضا ہے اس میں اس کے ذریعہ سے اللہ تعالیٰ کا قرب حاصل کیا جاسکتا ہے اور بہت سے خطاوں سے نجات حاصل کی جاسکتی ہے، بنطابہ معلوم ہوتا ہے کہ اگر کوئی شخص غور نہ کرے تو کہے کا کہ ایک پیغمبر کے انتقال کے وقت کا واقعہ بیان کیا جا رہا ہے اس کی فائزی، علمی، تاریخی، تہذیبی اور معنوی طور پر کیا اہمیت ہے لیکن اللہ تعالیٰ جس چیز کا انتخاب فرمائے اور اپنے اس کلام میں جس کو قیامت تک باقی رہنا ہے اور دنیا کے تمام کلرگو انسانوں کو ہی نہیں بلکہ جن کو اللہ تعالیٰ توفیق دے۔ باز فیق انسان کو پڑھنا ہے، باز یا رپڑھنا ہے تو اللہ تعالیٰ انہی پیروں کا ذکر فرمائے گا جن میں غور کرنے کا مودع ہے، غور کرنے کا سامان ہے اور جن میں ہزاروں غربتیں اور حکمتیں ہیں دنیا میں سبھی دنیا سے جلتے ہیں سب جانیوالے ہیں، جن کی جتنی بھی زندگی ہے بہر حال اس نے دنیا کو الوداع کہنا ہے، پیغمبروں کے لیے بھی بھی ہے۔

وَصَّا مُحَمَّدًا لِدَرْسُولِ تَدْخُلَتِ مِنْ قَبْلَهُ الرَّسُولُ، حَضُورٌ كَانَمَرْسَى كَرَ اللَّهُ تَعَالَى فَرَمَأَ
ہے کہ محمد کون ہیں؟ اللہ کے رسول ہیں قد خلت من قبلہ الرسل۔ آپ سے پہلے جو پیغمبر تھے وہ دنیا
سے چلے گئے۔ مطلب یہ ہے کہ آپ کو بھی ایک مرتبہ دنیا کو الوداع کہنا ہے اور رخصت ہونا ہے اور اس مقام
قرب میں جانا ہے جہاں اللہ تعالیٰ نے آپ کے لیے مقدر اور مختص فرمادیا ہے کہ اللہ کے ایک پیغمبر کے انتقال
کا ایک واقعہ اس کو قیامت تک کیلئے کیوں دوام اور عمومیت بخشی جا رہی ہے۔ اور اس کو قابل توجہ قرار دیا
گیا ہے، یہ سوچنے کی بات ہے مگر بہت سی چیزوں جو بہت آسان معلوم ہوتی ہیں اور ان میں کوئی ایسی عقدہ
کشائی نہیں ہوتی تران کو نظر انداز کیا جاتا ہے ہم میں سے اکثر لوگوں کا معاملہ بھی یہی ہے کہ ہم نے غور نہیں کی
ہو گا کہ اللہ تعالیٰ اس واقعہ کو کیوں بیان فرمائہ ہے مسلمانوں کو خطاب کر کے قرآن مجید کے پڑھنے والوں کو خطاب
کر کے رَاعُوذُ بِاللَّهِ مِنَ الشَّيْطَانِ الرُّجِيمِ، امْ كُنْتُمْ شَهِداً إِذْ حَضَرَ يَعْقُوبَ الْمُوتَ
کیا تم اس وقت موجود تھے جب یعقوب کا آخری وقت آیا۔ یہ قرآن مجید کا طریقہ بیان اور خاص اسلوب ہے
جب کسی چیز کو مستحضر کرنا اور اس سے آنکھوں کے سامنے لانا چاہتا ہے تاکہ وہ مشاہدہ بن جائے۔ تو اس طرح خطاب
فرماتا ہے۔ کر تم اس وقت تھے جب یعقوب کا آخری وقت آیا، ان کا وم والپیں تھا، اذ قال لبینیه
ما تَعْبِدُونَ مِنْ يَعْدِی۔ جب کہ انہوں نے اپنے لڑکوں سے کہا کہ تم مجھے یہ بتا دو کہ تم میرے بعد کس کی عبارت
کرو گے۔ آپ یہیں سے آپ سوچنے کے معاملہ ہے حضرت یعقوب کا اور یعقوب کون ہیں؟ یعقوب ابن اسحق
ابن ابراہیم بنی کے بیٹے اور بنی کے بھتیجے حضرت اسماعیل کے بھتیجے اور حضرت اسحق ابن ابراہیم اور ان کے
والدربنی ہیں ان کے بھائی ہیں اور وہ کیسے بنی ہیں۔ ابراہیم خلیل اللہ جن کو اللہ اپنا دوست

کہتا ہے۔ ابراہیم خلیل اللہ کے پوتے ہیں۔ اسماعیل، جو سید الانبیاء ہے۔ سید المرسلین خاتم النبیین رسول اللہؐ کے جداً مجدد ہیں ان کے بھتیجے ہیں اور خود پیغمبر کے باپ بھی ہیں اور پیغمبر کی اولاد بھی ہیں، یوسفؑ خدا کے پیغمبر ہیں ان کے صاحبزادے ہیں، کیا ماحول ہے اسی طہرا۔ اس کا آپ فراغیمال کیجئے کسی عالم کے کسی شیخ وقت، کسی مصلح یہاں تک کہ کسی واعظ کے کسی پڑھنے لکھنے مسلمان کے متعلق بھی یہ خیال نہیں ہوتا کہ وہ اپنے استقال کے وقت یہ بات پوچھے گا، اللہ تعالیٰ کا نام ان کو سکھایا گیا ہے، کلمہ پڑھتے ہیں، اپنے کو مسلمان کہتے ہیں، سب کے نام مسلمان کے سے ہیں اور پھر اس میں جو لوگ بلوغ کو پہنچ گئے ہیں یا اس سے پہلے اللہ تعالیٰ نے توفیق دی ہے، مگر وہ ماحول پر دینی فضنا پڑھائی ہوئی ہے وہ مسجدوں میں جاتے ہیں نماز پڑھتے ہیں اور کچھ نہیں تو کم از کم اپنے ان باپ کو نماز پڑھتے ہوتے رکھتے ہیں اور اپنے مگر میں اللہ اور رسول ہی کا ذکر سننے ہیں تو ان سے اس کے پوچھنے کی کیا ضرورت پیش آئی۔ پوچھنے کی باتیں بہت میں اور سب جانتے ہیں اگر دنیا میں وصیت ناموں ہی کو جمع کیا جائے تو ایک بہت بڑا کتب خانہ نیاں ہو جلتے تاریخ اور ادبیات اور انسانی ضروریات اور انسانی تقاضوں کا ایک بہت بڑا مرقع سامنے آ جائے یہ کام اگر کسی کو فریست ہو تو یہ رکھ سکتا ہے کہ کتابوں میں موقر طبقہ کے لوگوں کی جو دینیتیں درج ہیں ان کو جمع کر دے، عمار مٹاگی و مسلمین اور داعیوں والیان ریاست اور اہل حکومت کی وصیتوں کو یکجا جمع کرے تو انسانی احساسات اور انسانی عقل و دانائی کا اور اپنی اولاد سے ورنہ اس سے تعلق کا ایک ایسا نقشہ سامنے آ جاتے کہ اس سے نفیبات، انسانی کے بڑے عجائبات کے انکشافات سامنے آ جائیں اور معلوم ہو کہ انسان میں قدر مشترک کتنا ہے، ان کی وصیت اکثر نہیں سینکڑوں نہیں ہزاروں نہیں لاکھوں انسانوں نے کی۔ یہی دیکھنے کا بچوں کو جمع کیا اور کہا کہ دیکھو سب سے زیادہ جو کان میں پڑی ہے اور کتابوں میں دیکھی ہوئی ہے کہ جانے والے باپ نے صبر کرنے والے باپ نے جو دنیا سے رخصت ہونے والا ہے اور پابرا کا بہے اس نے اپنے بچوں کو جمع کیا، سب شریق زادے سے سب اچھے خاندان کے لوگ اور ان میں کئی پڑھنے لکھے اور ان میں کئی تربیت یافتہ ان سے عام ہو رہے ہیں نے جو کتابوں میں دیکھا وہ یہ کہ ان سے کہد کر بیٹو رضا جگھ کرنا نہیں انہاد کے اور شرافت کے ساتھ رہنا یا یہ مذاہب کے دیکھو بیٹو، فلاں جگہ میں نے رقم دیا کری ہے تھا رے یہی ابھی تک بتایا نہیں تھا۔ فلاں جگہ تم کھو دن اتم کو دہاں خزانہ ملے گا۔ دہاں دینیت ہے یا یہ کہا کہ دیکھو ہمارا اتنا فرض دوسروں پر آتا ہے لکھنے والے کو فلاں فلاں آدمیوں کے ذمہ ہماری اتنی اتنی رقم ہے اس کو دصول کر لینا اور یہ دستاوزی سے ان کا اقرار نامہ یہ دکھانا یا بہت زیادہ اگر احتیاط اور تقویٰ ہوا ہو تو یہ کہا کہ دیکھو بیٹو۔ میرے بچو اور میری انکھوں کے تاروں اور پیار و امجد پر تھا رہا باپ پر اتنے لوگوں کا مطالبہ ہے، فرض ہے اور اسی کو بھوننا نہیں، جن کو بہت خدا کا دڑ ہے متمنی لوگ ہیں وہ یہ کہتے ہیں یہ کس طرح

کی وصیت ہے سوچتے اپ فراسا اپنے ذہن کو حاضر کر کے اور اس وقت کو سانئے لا کر۔ یہ ہیں کون جن سے بات ہو رہی ہے یہ بنیزادے ہیں ولیزادے نہیں ولیزادے بڑی چیز سمجھے جاتے ہیں، بزرگ زادے بڑی چیز سمجھے جاتے ہیں، عالم زادے بڑی چیز سمجھے جاتے ہیں۔ تو اس پر ہمارا ایمان ہونا چاہیئے اگر ہمارا ایمان اس پر نہیں تو سما را ایمان ناقص ہے لہیزہ زادے ہیں ان سے بڑھ کر اس وقت نوع انسانی میں کسی کو نہیں کہا جاسکتا ہے، اور پوری روئے نہیں پر ان سے بڑھ کر قابل احترام قابل محبت اور قابل اعتماد کوئی اور انسانی مجموع نہیں ہو سکتا۔ بنی کے بیٹے بنی کے بھتیجے، بنی کے پوتے سب کے سب ہیں۔

اور انہوں نے اپنے گھروں میں دیکھا کیا ہے۔ اپنے گھروں میں دیکھا ہے کہ نمازیں ہو رہی ہیں، اللہ تعالیٰ کا نام بیجا جا رہا ہے ذکر ہو رہا ہے دعاؤں میں رو بیجا جا رہا ہے، اپنی ماوں کو دیکھا انہوں نے کہ بڑے گڑگڑا کر رہے یہیں ان کے لیے دعائیں کر رہی ہیں اور ان گھروں میں خدا کے نام کے سوا کوئی نام نہیں لیا گیا۔ سنا ہی نہیں انہوں نے کہ دنیا میں کوئی اور معنی ہے اور اس کائنات پر اثر رکھتا ہے اور وہ نفع و ضر کا مالک ہے اور اس سے کچھ مانگا جاسکتا ہے، کچھ اس سے امیدیں کی جاسکتی ہیں، توحید کے سوا کوئی عقیدہ، ناز روزہ کے سوا کوئی عبادت۔ اور اللہ کے خوف و محبت کے سوا کوئی عبادت۔ اور اللہ کے خوف و محبت کے سوا انہوں نے کوئی دعوت سنی ہی نہیں یہیں کیا بات ہے۔

کہ عشق است وہزار بدگانی

جب لفظ ہوتا ہے، آدمی کو اہمیت ہوتی ہے کسی چیز کی توجہ پھر معقولات اور عقلی چیزوں اور مفروضات اور قیاسات پر عمل نہیں کرتا یہی فرق ہے اگر آدمی بیمار ہے واقعی بیمار ہے تو وہ ساری احتیاطیں اٹھ جاتی ہیں کتنا ہی وہ غیور ہو اور کتنا ہی وہ خوددار ہو، کتنا ہی وہ ضابط ہو، کتنا ہی وہ صابر اور متحمل ہو وہ کہدیتا ہے اپنے رٹکوں سے اپنے عزیزوں سے کہ ہمیں یہ تکلیف ہے ڈاکٹر کو بلاو، حکیم کو دکھاؤ اسی طریقے سے اگر کوئی بھوکا ہوتا ہے واقعی اگر بھوک ہے تو پھر وہاں پر غیرت نہیں چلتی کہ ہم کس منہ سے کہیں کہ کھانا لاو، کھانے کا وقت ہو گیا ہے بڑے بڑے امیرزادے امیر اور نواب زادے اور والیان ریاست اور حکماء اور جوان سب پہیزوں سے بالآخر سمجھے جاتے ہیں وہ بھی ایسے موقع پر اپنی بھوک کا احساس ظاہر کر دیتے ہیں تو سما را معاملہ اہمیت نے احساس کا ہے تو تباہی کے حضرت یعقوبؑ نے کیوں اپنے رٹکوں کو جمع کیا اور کیا ان سے پوچھا۔

آخری وقت اور نخواڑا یہی وقت ہے، بات کرنے کا، اس کو اس دنیا سے جانے والے خود بھی سمجھتے ہیں اور وہ خدا کا یہ سیغہر چو ملکہم من اللہ ہوتا ہے جس پر وحی نازل ہوتی ہے اس کو کیوں نہ اس کا احساس ہو گا کہ

بس اب چند ہی منٹ کے بعد دنیا سے رخصت ہوتے والا ہوں، ان بیٹوں، پوتوں کو بلا کر ان سے بات کرنے کی بات کیا ہو سکتی تھی تو ہماری سمجھ میں تو بھی آتی ہے اور یہ ہم نے دیکھا کہ کتابوں میں وصیت ناموں میں جایوائے کے گنتگو کے ریکارڈ اگر ہوں تو ریکارڈ ورنہ جن لوگوں نے دیکھا ہے جن کو اتفاق ہوا ہے سب جانتے ہیں کہ یہی کہا گیا ہے کہ دیکھو، ہماری مل جمل کر رہنا صلح و آشتی کے سلسلے اور تہذیب کے ساتھ رہنا اپنی ماں کا حق جو میں چھوڑ کر حیا رہا ہوں خیال رکھنا، عزیزوں کا خیال رکھنا۔ صلہ رحمی کا خیال رکھنا ہے۔

ہزاروں برس سینکڑوں برس سے یہ دور چل رہا ہے کہ ایسے موقع پر ان یاتوں کا اطمینان حاصل کیا جاتا ہے لیکن کیا بات ہے بات یہی ہے کہ جو دل سے لگی ہوتی ہے جس کی اہمیت ہوتی ہے، اور جس کو آدمی فیصلہ کرنے سمجھتا ہے، جس کو سمجھتا ہے کہ یہ چیز وائی سعادت یا دائی شقاوت کا سبب ہے اس کی طرف پہلے توجہ کرتا ہے، سارے اعمال کسی چیز کے انتخاب میں اہمیت کے احساس کا ہے، ہماری پوری زندگی اس پر چل رہی ہے اور یہ دینی تعلیمی کونسل خود اس حقیقت شناسی پر قائم ہوئی ہے۔ اور پچاس کام ہیں ملت کے ہم ان میں سے کسی کی اہمیت کا انکار نہیں کرتے، میں گھنگھار جو آپ سے بات کر رہا ہوں۔ خود بھی میری زندگی ایسی ہے جس سے لوگ واقف ہیں میں کتنی انجمتوں کا ذمہ دار ہوں بعض میں شرپ ہوں۔ تعریف کے لیے میں نہیں کہتا رابطہ ادب اسلامی ہے اس کے او مجلس تحقیقات و نشریات اسلام ہے اور سب سے بڑھ کر آل انڈیا مسلم ریشنل لار بورڈ ہے اور ایسے اور بھی کئی ہندوستانی اور ہندوستانی سے باہر کی تنظیمات سے میرا تعلق ہے لیکن میں دینی تعلیمی کونسل اور انجمن تعلیمات دین کے پیٹ فارم سے مسلمانوں کو یہ پیغام دیتا ہوں کہ اپنے بچوں کے دین واپیان کی حفاظت دین واپیان کی معرفت اور پھر اس کی حفاظت اور پھر اس پر غیرت اور پھر اس پر زندگی گذارنے اور اس پر دنیا سے رخصت ہونے کے کام کو۔ سب سے زیادہ اہمیت دیں اس کے لیے اس سے بہتر واقعہ نہیں ہو سکتا جو میں نے آپ کو سنایا۔ یعقوبؑ نے اپنے بچوں کو ان کے پوتے بھی ہوں گے اس لیے کہ بڑی عمر میں ان کا انتقال ہوا ہو گا اور اس زمانے میں بھی لمبی عمر ہیں ہوتی تھیں اگر بھرا ہو گا اس میں بیٹے، پوتے، نواسے، بھانجے اور بھتیجے ان سب کو شامل سمجھیں عربی کا لفظ بقیہ جو ہے ان سب پر مشتمل ہے ا تو دام کنتم شہداء اذحضر یعقوب الموت، «کیا اے قرآن کے پڑھنے والو! کیا تم اس وقت موجود تھے جب یعقوبؑ کا آخری وقت آیا۔ اور موت سامنے اکھڑی ہو گئی گویا بالکل دم والیں تھا راذ قال بینیه ما تعبد ون من بعدی (آیا۔ اور موت سامنے اکھڑی ہو گئی گویا بالکل دم والیں تھا راذ قال بینیه ما تعبد ون من بعدی)

انہوں نے اپنے بچوں سے کہا کہ بیٹوں! میرے جگر کے شکر و المخت ہائے جگر! نور نظر! یہ بتا دو ایک بات میں سننا چاہتا ہوں، ایک بات کا اطمینان لے کر دنیا سے جانا چاہتا ہوں، کوئی بات قرآن میں اس کے علاوہ کہی نہیں گئی اور ان کی تاریخ میں اور سیرت میں بھی نہیں ملے گی اور صحف سماوی میں بھی نہیں ملے گی کہ انہوں

نے اس وقت جب بانکل یہ سمجھئے کہ جندر مسلمانوں کا معاملہ تھا۔ کتنی سالیں اور باقی ہیں۔ صاحب درون من بعدی کلمہ ہے: ہر بدارت کسی کی کردگی نہ کس کے سامنے جا کاؤ گے ہیں آپ سے یقین کے ساتھ کہنا ہوں کہ کویا بانکل دیکھو، اور اس رہا ہوں کہ دنیا میں یہ بات، کوئی شخص بھی کہیں کہے گا۔ اور یعقوب نے یہ بات کہ تو قرآن مجید نے اس کا ذکر نہیں کیا تراں میں بڑی حکمتیں ہیں اس کے جواب میں پہلے انہوں نے یہ کہا ہوا کہ۔ یہ کن غیرت تو حیدر نے اور عوت کے شرف، اور اعزاز نے اس کی وجہ سے اس کا معدن نہیں تھا کہ کوئی پنج میں بات اور آتی، اللہ تعالیٰ نے فوراً ان کا جواب نقل کر دیا یعنی خدا کی خود سے جو تو حیدر کی دھانیت ہے اس نے گوارہ نہیں کیا کہ ان کے سوال ان کے جواب کے درمیان کوئی اور بات آجائے مگر میں فرم سا کہتا ہوں کہ بانکل ممکن ہے کہ انہوں نے یہ کہا ہوا کہ ابا جان، دادا جان، نانا جان یہ بھی کوئی پوچھنے کی بات ہے آپ نے ہمیں سکھایا کیا تھا اور ہم نے اپنی آنکھوں سے دیکھا کیا اور اس گھر میں ہتنا کیا ہے اور تم کسی کی اولاد ہیں، ہماری رگوں میں کس کا خون ہے بتائیے آپ میں سے کون ساخاندان ہے دنیا میں، ایشیا افریقہ اور یورپ امریکہ کا کیا ذکر ہے خالص اسلامی ممالک میں جماز میں یہاں تک کہ میں کہتا ہوں کہ حریمین شریفین میں اور خاص کہ معلمہ میں اور خاص بیت اللہ کے ساتھ میں اور خاص مدینہ طیبہ میں اور مسجد بنوی کے ساتھ میں کون ساخاندان اس کو اس سے زیادہ یہ کہنے کا حق تھا کہ ہم سے پوچھنے کی بات ہے یہ عربی معمولی ہماندان والے کہہ سکتے ہیں، حضرت یعنی بانکلان کیوں نہ کہتا تو بانکل ہمارے ذمہ میں یہ بات آتی ہے کہ انہوں نے کہا ہوا کہ ابا جان، دادا جان، نانا جان آپ ہم سے یہ پوچھتے ہیں آپ نے ہمیں سکھایا کیا ہے ہمارے متعلق نظر کیوں آپ کو پیدا ہوا۔ یہ کن بسانی۔

خُ عشق است وہزار بد گمانی

جب کسی کو کسی چیز کی اہمیت ہوتی ہے تو وہ عقليات مفرد نہ ہے، پر نہیں چلتا اور پھر وہ رسم درواج پر بھی نہیں چلتا وہ بانکل اس وقت کے قرآن اور اس وقت کے قیاسات، سب سے بالآخر ہو کر وہ بات کرتا ہے جو اس کے دل سے لگی ہوتی ہے سارا معاملہ دل سے لگی ہونے کا ہے اور ائمہ مسلمانوں میں جو کہی ہے اور جس کی وجہ سے دینی تعلیمی کو نسل قائم ہوئی جس کی وجہ سے یہ بارہہ بنا یا گیا اور جس کی وجہ سے جایجا جسے اور دورے ہوتے ہیں وہ سب اس وجہ سے کہ یہ بات جتنی دل سے لگی ہوئی پائیے مسلمانوں کے دل سے نہیں لگی ہے سارا خطہ اس بات کا ہے کہ اس بات کی جو اہمیت ہوئی چاہیئے تھی وہ مسلمانوں میں نہیں ہے یہ بات بیری طرف منسوب کر کے کہی گئی ہے میں تسلیم کرنا ہوں کہ میں نے کہا کہ ہونا یہ چاہیئے تھا کہ اگر مسلمان اپنے بیٹے کو را اور میں نے کہیں کہا بھی ہے، اپنے بیٹے کو معاف کیا جائے، مجھے کسی دوسرے مذہب کی عبادت گا۔

کی طرف جاتے ہوئے، کسی پڑپر کے نیچے جلکتے ہوئے، کسی بڑے مجستھے کے سامنے بڑے ادب کے ساتھ کھڑے ہوتے ہوئے اور سر جھکاتے ہوئے دیکھے خواب میں۔ تو پیغمبær اٹھے اور سالاگھر جمع ہو جائے اور لایک شکام بپاہو جائے جیزیت ہے جیزیت ہے کیا دیکھا آپ نے کیا کسی کھڑے نے کاٹ لیا یا آپ نے کوئی بھوت پریت وغیرہ دیکھا نہیں بیس نے کچھ نہیں دیکھا۔ میں نے یہ دیکھا کہ میرا بیٹا غیر اللہ کے سامنے سر جھکا رہا ہے، غیر اللہ کے آگے ایسے ادب سے کھڑا ہوا ہے جو توحید کے خلاف ہے اور غیرت اسلامی کے خلاف ہے یہ ہونا چاہیئے۔ سارا مدام اس وقت یہ ہے جس کے لیے ساری کوشش کی جا رہی ہے میں اس باسے میں معتبر گواہ تسلیم کیا جا سکتا ہوں کہ شروع سے اس کے کارکنوں میں اور خادموں میں ہوں اور اس کا نقشہ بنانے والوں میں ہوں کہ سارا ڈرج ہواں وقت پیدا ہو گیا ہے جو اصل اس کوشش کا باعث ہے اس پر یہ شافی اور فکر مندی کا۔ وہ یہ کہ مسلمانوں کے دل سے یہ بات جتنی لگی ہوئی چاہیئے کہ ہماری اولاد اب کس کے سامنے سر جھکائے گی اور کس کو اس کائنات کا خالق و مالک مانے گی کس کو نفع و نفر کا مالک مانے گی کس کو قسمتوں کا بندے اور بیکار نے والا مانے گی اور کس سے عقیق طور پر سب سے ڈرے گی، یہ بارہ، جتنی مسلمانوں کے دل سے لگی ہوتی چاہیئے تھی لگی ہوئی نہیں ہے اور سارا خطرہ اس کا ہے اور سارا معاملہ دل کے تاثر کا اور دل کو اہمیت دینے کا ہے ایسے ساری کائنات، ساری سیاست، سارا نظمِ مملکت اور یہ ساری جو سرگرمیاں ہیں انسانوں کی وہ سب درجے کے پہنچنے پر لگی ہوئی ہیں ان سب کا جو مرکزی نقطہ ہے کہ کتنی سی چیز کتنی اہم ہے، کون سی چیز کتنی توجہ کی مستحق ہے تو صاف آپ سے کہتا ہوں کہ سارا ڈرہندستان میں جو پیدا ہو گیا ہے وہ اس دبیر سے کہ مسلمانوں کے دل سے یہ بات جتنی لگی ہوئی چاہیئے تھی وہ کسی ہوئی نہیں ہے۔ ہماری اولاد، ہمارے بیٹے اس سے پورتے، ہمارے بھتیجے، بھانجے ہمارے خاندان کے افراد، ہمارے باب آپ کس دین پر رہیں گے اور کس کو خدا کے واحد مانیں گے اور ان کے کیا عقائد ہوں گے اور کیا وہ اسلام پر زندگی گزاریں گے اور اسلام ہی پر وہ دنیا سے جاییں گے اور ان کی رفات، ہوگی یادوہ کسی اور دین کو کسی اور غقیدہ کو اختیار کریں گے چھی بات ہے کہ جتنی فکر ہوئی چاہیئے تھی نہیں رہی مسلمانوں میں کمزوری کا پڑ گئی ہے اور سارا خطرہ اس کا ہے اور یہی مضر ہے یہی وہ دہانہ ہے کہ جس سے اسے قلتے آ سکتے ہیں، ساری اعتقادی گمراہیاں آ سکتی ہیں، ساری ہے بدرا عمالياں آ سکتی ہیں اور ازداد آ سکتا ہے اللہ تعالیٰ معااف فرماتے اور یہ لفظ کہنے کے ضرورت پیش نہ آئے لیکن اسی راستے سے ازداد آیا ہے اور اسی راستے سے ازداد آ سکتا ہے کہ وہ اہمیت وہ مقام اس کو نہیں دیا گیا، آئندہ نسل کے مستقبل اور آئندہ نسل کی سیرت و اخلاق اور آئندہ نسل کے عقیدے اور اس کے دین کو وہ اہمیت نہیں دی گئی جو اہمیت تعلیم کو دی گئی ہے، جو اہمیت امتیات پاس کرنے کو دی گئی ہے، جو

اہمیت صحت کو دیکھی ہے۔

اپنے قرآن مجید میں حضرت موسیٰ و حضرت کو اقفر پر غور کیجئے، یہ سوچنے کی بات ہے کہ حضرت خضراء ایک بچے کو ختم کر دیتے ہیں وہ ایک معصوم بچہ ہے جس کی جان لے لیتے ہیں قرآن میں کیوں بیان کیا جا رہا ہے حضرت موسیٰ اس واقعہ کو دیکھتے ہیں اور یہ واقعہ ہے۔ قرآن مجید میں یہ واقعات جو بیان کیے گئے ہیں جو اسوہ بن سکتے ہیں جس پر عمل ہو سکتا ہے لیکن کوئی فقہی مسئلہ ریعنی ہمارے چاروں فقہی ملک ابھی اور حدیث و سنت بھی اور کوئی عالم کوئی مفتی اس کا جواب نہیں دے سکتا اور یہ نہیں کہہ سکتا کہ آج بھی یہ ہو سکتا ہے، حرام ہے کسی بچے کی جان لینا، لیکن حضرت خضراء جان لیتے ہیں اور موسیٰ کے سامنے جان لیتے ہیں اور قرآن مجید اس کا ذکر کرتا ہے حالانکہ اپنے اس پر عمل نہیں ہو سکتا ہے کیوں؟ تاکہ معلوم ہو کہ ایمان اتنی بڑی دولت ہے کہ اس کے لیے اللہ کے ایک ولی بندے نے خدا کے ایک بھی بندے کے سامنے جو صاحب شریعت ہیں اس کے سامنے اس کا گلا گھونٹ دیا جب انہوں نے پوچھا کہ اسے یہ تم نے کیا کیا تو کہا کہ یہ فتنہ بننے والا تھا اگر یہ زندہ رہتا تو اپنے خاندان کے لیے فتنہ نہیں اس کو کفر پر ڈال دیتا یہ سوچنے کی بات ہے۔ یہ واقعہ کیوں اللہ تعالیٰ نے سنایا؟ اور قرآن مجید میں جو قیامت تک پڑھی جانے والی کتاب ہے اس میں کیوں بیان کی تاکہ مسلمان یہ سمجھے کہ ایمان کی یہ قیمت ہے۔

تو اصل جو مزمن اس وقت مسلمانوں کا ہے کہ مسلمانوں کو اپنی آئندہ نسل کے ایمان کی جو اہمیت ہو نی چلیئے اور جسے بہت بھی دل پر پھر رکھ رکھ دل کو تھام کر کہدیا گیا اور مذہرات کے ساتھ کہ اس کی زندگی پر بھی ترجیح دے۔

واقعی ایمان کا تقاضا یہ ہے کہ میں صاف بھول کر ایمان کا تقاضہ یہ ہے کہ والدین اپنے رہ کے کی زندگی پر ترجیح دیں اس کے با ایمان ہونے کو اور جو حضرت خضراء کا میں نے واقعہ سنایا وہ یہی بتاتا ہے تو یہ حشرۃ یعقوبؑ کا قصہ کیوں اللہ تعالیٰ نے سنایا اور اس اہتمام کے ساتھ رام کشمکش شہداء اذ حضر یعقوب المودت) یکا تم اس وقت موجود تھے، یعنی اللہ تعالیٰ منظر سامنے لا رہا ہے کہ جب یعقوبؑ کا آخری وقت آیا تو بچوں کو جمع کیا اور کہا کہ میرے بچوں یہ بتا دو کہ میرے بعد تم عبادت کس کی کرو گے۔ تو میں کہتا ہوں کہ یقیناً ”کہا ہو گا کہ آباجان، دادا جان یہ بھی پوچھنے کی بات ہے، اسے ہم سے اپنے پورے رہے ہیں۔ یہ تو کہیں کافر قبیلے سے پوچھا جائے، اور یہم کون ہیں، ہم اپنے کے پورے رہے آپ ہی کے جگر کے تحریک۔ آپ ہی کے جسموں کے تحریکے ہیں اور ہمارے متعلق تصور ہی نہیں ہو سکتا۔ انہوں نے کہا ہو گا کہ اللہ تعالیٰ کل بغیر توجہ نہیں اتنا فضل بھی کوارہ نہ کیا کہ ان سوال و جواب کے درمیان فوراً نقل کر دیا کہ۔ نعبد الہم

وَاللَّهُ أَبْأَنْتُكَ اسے اب اجان دادا جان ہم اپ کے باپ کے آپ کے چمچا کے آپ کے دادا کے معبود کی عبادت کریں گے اور کس کی کریں گے۔ اور انہوں نے کہا کہ میں بھی سننا چاہتا تھا۔ میری پیٹھ قبر سے نکلتی جس تک کہ یہ اطمینان لے کر رہ جاتا ہے اس کی صورت ہے کہ وہ اپنی اولاد کے با ایمان ہونے اور تو جید کے قابل ہونے تو جید خالص کا فاصل ہونے صاف کہتا ہوں کہ خدا کے سوانح فرشتے اور نہ اولیاء اللہ ان خدا کے پیغمبر، نہ قطب ابدال کوئی کسی کا اس ملک میں اللہ کی سلطنت میں کوئی کسی کا تصرف نہیں ہے (اللَّهُ أَنْتَ خَلِقُ الْجَنَّاتِ وَالْأَرْضِ) یاد رکھو کہ اسی کا کام ہے پیدا کرنا اور اسی کا کام ہے چلانا، اس دنیا کو نہ کوئی اولاد دے سکتا ہے نہ قسمت بنا بلکہ اسکتا ہے تمام اولیاء اللہ سرائخوں پر ان کے حالات اور ان کے بیسے دل میں جو مقام ہے وہ لوگ جانتے ہیں جنہوں نے کہم سے کم میری کتنا بیسی ہی پڑھی ہیں۔ بزرگان دین کے حالات لکھنے کی سعادت ہوئی۔

حضرت خواجہ معین الدین چشتیؒ بھی ہیں، خواجہ نظام الدین اولیاء بھی ہیں اور محبوب الہی اور پھر حضرت مجبد الف ثانیؒ بھی ہیں، شاہ ولی اللہ بھی ہیں اور آپ کے اس اطراف کے اودھ کے اولیاء اللہ میں سے مولانا فضل الرحمن صاحب گنج مراد آبادی بھی ہیں اللہ نے توفیق دی ہم نے ان کے حالات تراجم لکھے لیکن یہ عقیدہ اپنی چکر پر ہے کہ اس دنیا کا چلانے والا واحد خدا ہے۔ (اللَّهُ أَنْتَ خَلِقُ الْجَنَّاتِ وَالْأَرْضِ) وہی نفع و ضر کا مالک ہے وہی زندگی اور مرمت کا مالک ہے وہی اولاد دینے والا اور دنیوی دینے والا ہے اور قسمت بلکہ نے اور بنانے والا ہے جس کا سارا مسئلہ یہ ہے کہ مسلمانوں کے دل میں ایمان کی اور عقیدہ تو جید کی وہ اہمیت پیدا ہو جائے وہ سب گوارہ کرے اور یہ گوارہ نہ کر سکے کہ میرا بیٹا میرا بھتیجہ میرا پوتا۔ یہ جس پر میرا اختیار ہے وہ غیر اللہ کو اس سلطنت میں اس دنیا کے کارخانہ عالم میں شریک سمجھتا ہے۔ یہ بات نہ ہو اور جو کچھ خطرہ پیدا ہو گیا ہے اس وقت نصابی کتابوں سے اور میتحاولو جی تک اس میں داخل ہو گئی ہے۔ ہندو دیو مالا اس میں داخل ہو گئی۔ یہی خطرہ پیدا ہو گیا ہے کہ آپ کا بچہ نام بھی اس کا اسلامی ہو اور بہاں میں بھی ان کا مسلمانوں کا سا ہو اور اردو زبان بھی جانتا ہو اور ادب بھی کرتا ہو اور میذبا بھی ہو اور ذہن بھی ہو لیکن تو جید کے بارے میں اس کا ذہن صاف نہ ہو اور اس کے اندر کوئی نہ کوئی ہندو دیو مالا کی بات بیٹھی ہوئی ہو کرشن جی بھی ایسا کر سکتے ہیں ایسا کر سکتے ہیں اس لیے کہ وہ قصہ پڑھے گا اور میں نے درسی کتابوں میں دیکھا ہے کہ سب جمع ہوتے اور کہا کون سب سے بڑا دیوتا ہے انہوں نے کہا جو اس دنیا کا اتنی دیر میں چکر لکھ لے میں نے پڑھا ہے اس دنیا کا اتنی دیر چکر لکھ لے گیش جی اٹھے اور دنیا کا چکر لکھا کر آگئے انہوں نے کہا کہ یہ بڑے ہیں ساری ہندو میتحاولو جی اور اس کے علاوہ

جو گریک تین ماہی تھی اور میں میتحا لوجی تھی وہ سب مشرکانہ خیالات سے بھری ہوئی تھی تو بچوں کا یہ نہ ماب پڑھنا اور گھروں میں اس غیرت کا نہ ہونا۔ اس غیرت تو جید کا نہ ہونا اور اس ایمان کی قیمت کے احساس کا نہ ہونا اور آخرت میں جو کچھ پیش آتے گا اس کا علم نہ ہونا یا اس پر یقین کا نہ جمنا یہ سارا خطرہ ہے جس کے لیے یہ سب کیا گیا ہے اور آپ کو رحمت دی گئی ہے کہ سب کچھ کیجئے لیکن بالکل صاف کہتا ہوں کہ بچوں کے عجید کے کپڑے بنانے سے ہزار بار زیادہ اور بچہ بمار ہو جائے تو اس کا بہتر سے بہتر علاج کرنے سے سینکڑوں بار زیادہ اور اپنے بچوں کو نوکری کے قابل بنانے سے لاکھ بار زیادہ یہ ضرورت ہے کہ اس کو سچا پکا مسلمان بنایا جائے سب کو اورہ کریے یہاں تک کہ اس کے لیے تیار ہو جائے صاف کہتا ہوں کہ اگر میری گردن اڑا دی جائے مجھے گولی سے مار دیا جائے کہ میں شرک نہیں کر دیں گا، میں بت پرستی نہیں کروں گا میں اس میتحا لوجی کو نہیں مانوں گا یہ جب تک نہ ہو گا ہندوستان میں رہنا۔ اسی ہندوستان میں نہیں کسی لندے میں بھر رہنا خطرناک ہے یہاں تک کہ خالص اسلامی ملکوں میں بھر رہنا خطرناک ہے میں نے پنے را دے اور شنايدراست حقائق سے زیادہ دقت لے لیا۔ لیکن یہ میں نے چاہا کہ کم از کم یہ بات یہاں سے لے کر جائیں کہ سب سے زیادہ فکر کی چیز اور توجہ کی چیز آئندہ اپنی اولاد کا ایمان ہے۔ ایمان اور عقیدہ تو جید عقیدہ رسالت حضورؐ سے ہر فر ایمان ہی نہیں بلکہ آپ سے عشق و محبت اور آپ کا جو خدا کے بعد آخری درجے کا احترام ہر کائن سے وہ احترام اور آپ کو اس دنیا کے نجات دہنده اور دنیا کے لیے باعث رحمت رہتہ للعالمین بھائی اور آپ کی شفا غلت کا شوق اور اس کا ارمان اور آپ کے ہاتھ سے جام کو ثریپنے کی آرزو اور آپ کے سامنے سرخود ہونے کی تباہی کسی نہ کسی درجے میں پیدا ہو۔ یہ چیز اگر پیدا ہو گئی تو سب مسائل حل ہیں۔ اور ادھر حالیہ دونوں میں جو کچھ مسلمانوں کے ساتھ نہ انسافیاں ہوئی ہیں اور جو راقعات پیش آئیں ہیں وہ چیز تجھ سے مخفی نہیں اور ان کی جتنا ہو سکا اس دارے میں تو جہہ بھی کوئی نہیں لیکن یہ مسئلہ اولیں مسئلہ ہے اسی کے لیے آپ کو یہاں بلا مایا گیا ہے اور یہی آپ پیغام لے کر جائیں گے کہ پہلے بچوں کا ایمان اور ان کے ایمان کی درستگی ان کے عقیدے کی درستگی، ان کا اسلام پر صرف قائم ہونا نہیں فخر کرنا اور اس پر جیئے اور من کی آرزو دعا کرنا انہی کی نہیں بلکہ والدین کا بھی دعا کرنا کہ اے اللہ ہمارے اس بچے کو ایمان پر سلامت رکھ۔ اور ایمان پر دنیا سے اٹھا یہ فخر دری ہے یہی پیغام ہے اور یہی دینی تعلیمی کو نسل اور انجمن تعلیمات دین کے قیام کا مقصد ہے۔

وَآخِرَ دُعْوَى نَا انَّ الْحَمْدَ لِلَّهِ رَبِّ الْعَالَمِينَ۔